

ஸ்ரீ
கல்யாண சம்பிரமம்

என்னும்

சம்மந்தி
மாப்பிள்வரி
ஏசல்.

இஃது

ஸ்ரீரங்கம்,
ரங்கநாயகி அம்மாளால்

இயற்றப்பட்டது.

FIFTH EDITION.

PRINTED BY

L. V. PRESS, TRICHY.

1923

(Copyright Registered.)



ஸ்ரீ

ஸ்ரீரங்கநாதன் துணை.

விருத்தம்.

சம்மந்தி மாப்பிள்ளையைக் கலியாணத்தில்
சம்பிரமமாய் ஏசுமகிழ் பாடல் பாட
அன்புடனே பேதை யானும் ஆரம்பித்தேன்
அம்புயத்தோன் தேவிவாணி அருள்செய்வாயே..

1-வது கட்டம்.

பல்லவி

லக்ஷ்மி கல்யாண வைபவாகமே

லக்ஷ்மி

சரணங்கள்.

1. பக்தமுள்ள சம்மந்தி பாட்டியுடன் தாத்தா
அக்யமாய் பூதலத்தில் ஆசையாய்வாழ லக்ஷ்மி
2. கொள்ளுப்பேறன் பேத்தி தங்கள் குழந்தைகுட்டியுடனே
அள்ளுகிழமாய் உலகில் அனேகநாள்வாழ லக்ஷ்மி

2-வது கட்டம்.

நலங்கிடுகிறான் மீனலோசனி மெட்டு.

பல்லவி.

வாடி சம்மந்தி வாடி உனக்கு நான்

வேடிக்கையாய் நலங்கிடுகிறேன்

வாடி

அனுடல்லவி

மோடி செய்யாமல் உன் பந்து ஜனத்துடன்

கூடி நீ வேகமாய் ஓடி

வாடி

சரணங்கள்.

1. நந்தியாவட்டை மாலையுனக்கு நான் நாகரீகமாகச் சூட்டி
அந்தமாய் பெறிய வாழைக்காய்த்தாலியை அழகாய்
கழுத்தில்மாட்டி வாடி
2. பச்சைமாவைக் கறைத்து உனக்கு நான் பறிமள நெந்தம்பூசி
இச்சையாகவே எச்சிலிலையினால் இன்பமாயுனக்குவீசி வாடி
3. சோப்புமஞ்சளெடுத்து உன் காலுக்கு செவ்வையாய்
முழுதும் பூசி
காப்புத்தென்னோலை தன்னில்செய்து உந்தன் கைதனில்
பூட்டி ஏசி வாடி

3-வது கட்டம்.

பத்தியம்—இராகம் ஆனந்தபைரவி.

என்னடி சம்மந்தி இத்தினை வடிவழகாய்
என்னமாய் உன்னை ஆயன் சிருஷ்டித்தானோ
சிங்கம்போல் பல்லழகும் சிருத்தைபோல் முக்கழகும்
செங்குரங்குபோலுந்தன் முகத்தினழகும்
ஒட்டகம்போல் கழுத்தழகும் ஒணுன்போல்முதுசீழகும்
ஒளைய்போல் உந்தனுட வயரினழகும்
காட்டாணைபோல் உந்தன் கண்ணழகும் நிறத்தழகும்
காண்டாமிருகம்போல் உன் வடிவின் அழகும்
பன்றி பெருச்சாளிபோல் உந்தன் பார்வையழகும்
பாமுங்காட்டு நரி கழுதைபோல் குறவினழகும்
உடம்பு கறடிபோல் உன்னுடைய உடம்பினழகும்
உனக்குள்ள குறைவு ஒருவாலு தாண்டி

4-வது கட்டம்.

ஊஞ்சல்—ராகம் பைரவீ.

- 1 வளமுடனே கீரைமரம் கொடுங்கைபூட்டி
வளர்புடலங்கொடியதனை சங்கிலியாய்மாட்டி
இளவாழை மரப்பலகை ஊஞ்சல்மீதே
எங்களுடைய சம்மந்தி ஆடிஞஞ்சல்.
2. சம்மந்தி இடையினிலே கந்தலாட
சங்குமுணி மாலையது கழுத்திலாட
திம்மன்போல் சம்மந்தி ஊஞ்சலாட
தெருவில் உள்ள ஜனங்களெல்லாம் வந்துகூட.

5-வது கட்டம் லாலி.

ஆசையுடன் சம்மந்தி ஊஞ்சலாடும்போது
அழகுடனே கழுதை கீதம் பாடினதப்போது லாலி
வேடிக்கையாய் சம்மந்தி டோலை ஆடும்போது
வெங்கடேச கவண்டன்கண்டு மகிழ்ந்தனன் அப்போது
லாலி

6-வது கட்டம் லாலி.

1. லாலி லாலய்யலாலி சம்மந்திக்கு
அறையிலே கந்தலாலி
ஊரிலே ரொம்பஜோலி சம்மந்தியை
பாரெங்கும் செய்வர்கேலி
- 2 கண்டிக்குப்போயிவருவள் சம்மந்தி
காட்டரளி வாங்கிவருவள்
கொண்டையில் சூட்டிக்கொள்வள் சம்மந்தி
குலுக்குவள் லாலி
3. மலையாளம் போயிவருவள் சம்மந்தி
மருக்கொழுந்து வாங்கிவருவள்

மகிழ்வாகச் சூட்டிக்கொள்வள்
மயங்குவள் லாவி லாவி

சம்மந்தி

4. குச்சிலிப்பொட்டுமிட்டு

சம்மந்தி

கூசாமல் மைய்யுமிட்டு

மெச்சியே தன்னைத்தானே

சம்மந்தி

மினுக்குரான் லாவி லாவி.

7-வது கட்டம் கீர்த்தனை.

இராகம்—தோடி (என்னடி மெத்ததனுக்கு மெட்டு).

பல்லவி.

என்னடி மெத்தக்குலுக்கி நடக்குறாய் அடியே

சம்மந்தி நீ என்னடி

அனுபல்லவி.

சென்னப்பட்டணம் செட்டிகடையில்

ஜெர்மன் ஸில்வர் மெட்டிதிருடி

உன்னுடைய கால்விரலினில் அணிந்து

உல்லாசமாய் கைவீசியே சல்லாபமாய் ஒருவேகிபோல்

சரணங்கள்.

1. மதுரைப் பெரியகடை தனில் ஓடி புள்ளிப்புடவையுடனே

மஞ்சள் சீட்டி ரவிக்கையைத்திருடி

புதுப்புடவையை பிறித்து உடுத்து

பின்னும் முன்னும் பார்த்து நெளித்து

மயங்கி மயங்கித் தியங்கி நடக்குறாய்

உன்

உன்மாயந்தனை அறிவேண்டி நீ செய்வது தெரிவேனடி என்

2. பெங்களூரில் அங்கடிக்கோடி மிகப்பேசி மயக்கி

பித்தனை ஒலைதன்னை நீ திருடி

மங்கிடாமல் புளியைத்தடவி

மாய்ந்து தேய்த்து காதில் அடைத்து

மகிழ்ந்து புகழ்ந்து மயங்கி மினுக்குறாய்

உன்

மர்மம் மனமறியாததோ இம்மானிலம் தெரியாததோ என்

வேறு 8-வது கட்டம்.

கீர்த்தனை

இராகம்—கமாஸ் (ஸராஸஸைமுக மெட்டு)

பல்லவி.

சாப்பிடுவதில் சம்மந்தி கெட்டிக்காரி

ஸம்பிறமமாக வாரிச்

சாப்பி

அனுபல்லவி.

கூப்பிடாத அகத்தில் கூசிடாமலே ஓடி

காப்பி ரவை உப்புமா காணாமலே திருடிச்

சாப்பி

சரணங்கள்.

1. வாழக்காய் பண்ணுகிறவகையது கொஞ்சமுமறியாள் தெரியாள்
வடையுடன் சயிர் குழம்பிடும் வயண்மதையும் குறியாள்
பாயஸம் லட்டுடன் பசுணமதைக்கண்டு
வாயைத்திறந்துகொண்டு வாரிவாரிப்போட்டுக்கொண்டுசாப்பி
2. கூட்டுகுழம்புகரி கோசமவிசெய்வதும் குறியாள் தெரியாள்
கோதுமை ரவை ரொட்டிபூரிசெய்திடும் வகை அறியாள்
மூக்கையுறிஞ்சிக்கொண்டு முழங்கால் தடவிக்கொண்டு
நாக்கை நீட்டிக்கொண்டு நக்கி நாலுஜாமத்தில் சாப்பி

வேறு 9-வது கட்டம்.

கீர்த்தனை (ஏமிசேது மெட்டு.)

பல்லவி.

என்ன சட்டமோ என்ன திட்டமோ

எங்கள் சம்மந்தி விருந்துசெய்தது

என்ன

அனுபல்லவி.

மின்னிக்கிரை மாப்பிரண்டைதன்னை

ஒன்னாய் நன்னாய் பண்ணுள் குழம்பு

என்ன

சரணம்.

தோப்புத்துரவு ஒடியலைந்து
தும்பைக்கீரை பறித்துச்சுண்டி
மேம்பைக்கூழுந் கிளரி வைத்தனன்
கேளாய் வாராய் பாராய் இவளுக்கு

என்ன

வேறு 10-வது கட்டம்.

மங்கலம்.

1. கஜாவைப்பிடித்துக்கொண்டு
குலுக்கி நெறம்ப நடித்துக்கொண்டு
கும்பகோணம் ஸ்டேஷனிலே ரயிலில் ஏறி
ஆசாரி குப்பனையும் ஆசையுடன் அழைத்துக்கொண்டு
அழகாக கலியாணம் வந்தவளுக்கு ஜயமங்களம் நித்திய
சுபமங்களம்
2. மல்லிகைப்பூச் சூட்டிக்கொண்டு
மயங்கிமெத்த நடந்துகொண்டு
மாயவரம் ஸ்டேஷனிலே ரயிலில் ஏறி
மாதேவன் வணிகனுடன் மகிழ்ந்து மிகப்பேசிக்கொண்டு
மங்களமாய்க் கலியாணம் வந்தவளுக்கு ஜயமங்களம்
நித்திய சுபமங்களம்

வேறு கீர்த்தனை 11-வது கட்டம்.

மாப்பிள்ளை ஏசுல் (மாதாட பாராதேனே மெட்டு)

பல்லவி.

மாப்பிள்ளை சமத்தரடி சாப்பிடுவதில்
மாப்பிள்ளை சமத்தரடி

அனுபல்லவி.

காப்புக்கடுக்கன் வித்து காப்பி வாங்கிசூடிப்பார்

மாப்

சரணங்கள்.

1. செட்டிகடையில் கந்து வட்டிக்கி கடன்வாங்கி
இட்டிலி வடைவாங்கி இரண்டுதடவையுண்பார் மாப்
2. பொட்டி நகைதிருடி போனவிலைக்கு வித்து
பட்டணம்பொடி வாங்கி பட்டைபட்டையாய்போட மாப்
3. தோட்டம் நிலங்கள் வித்து ஈட்டுக்கடன்கள்வாங்கி
கட்டாளியுடன் கூடி சீட்டாடிதோற்பதில் மாப்
4. தஞ்சாவூர் திண்டாடி தாசித்தெருவில்கூடி
வஞ்சிவேசியைக்கண்டு கெஞ்சிப் பல் இளிப்பதில் மாப்

வேறு கீர்த்தனை 12 வது கட்டம்.

இராகம்—பியாக் (இந்துமுகமெட்டு)

பல்லவி.

மாப்பிள்ளையிவர் அழகைவந்து
மகிழ்வுடன் பாராய் அடி மங்கையேவாராய்
சரணங்கள்.

1. சிகப்பினில் இவர் யானை கரடி காக்கையைப்போலே
சொகுசினில் இவர் காட்டு எழுமை பன்னியைப்போலே
அடி மங்கையே வாராய் வந்து மகிழ்வுடன் பாராய்
2. வயரும் இவர்க்கு குதிரைப்போலே வாய் ஜலத்தாரை
வடிவினில் இவர் குரங்கைப்போலே வாய்த்தவர் நேரே
அடிமங்கையே வாராய் வந்து மகிழ்வுடன் பாராய்

13 வது கட்டம்.

ஓடம்.

சென்னிந்தியா முழுவதிலும் சுத்தி
தேடி வந்த மாப்பிளையின்
உன்னிதமாம் குணமுழுதும் நன்றாய்
உறைத்தடுவேன் கேளடியோ

இவர்

முக்கு

பள்ளிக்கூடம் காலேஜி பார்த்ததேயில்லை
பாடஞ்சொல்வோர்களைப் பார்த்தாலும் அழுவார்
எட்டுக்குமேலிவர்க்கு எண்ணத்தெரியாது
இங்கிலிஷ் தமிழ் என்னும் எழுத்துத்தெரியாது
ஸம்ஸ்கிருதம் வாசிக்கும் சமத்து தெரியாது
ஸம்பிரதாயம் பேசும் வயணம் தெரியாது
ஏட்டிலே எழுத்தாணி காட்டத்தெரியாது
இதமாத் வார்த்தைகள் பேசத்தெரியாது
பைஸைகிள் ஏறிவரும் பாங்குத்தெரியாது
பந்தாடி மகிழ்ந்துவரும் பணிக்குத் தெரியாது
கச்சேரி போய்வரக் கணக்குத் தெரியாது
கார்வாரி பேசுகிற வழக்குத் தெரியாது
என்னென்ன வித்தைகள் என்னதெரியும்
ஏத்து பிடித்து இரைக்கத் தெரியும்
எருமைக்கிடாவை மேய்க்கத் தெரியும்
பாத்திக்குத் தண்ணி இரைக்கத் தெரியும்
பாந்தாக சோமனைத் தோய்க்கத் தெரியும்
வேலிக்கி முள்ளு அடைக்கத் தெரியும்
வெட்டி மரத்தை அடுக்கத் தெரியும்
பொட்டியுடன் பொடிபோடத் தெரியும்
பொய்யுடன் கோழிகள் சொல்லத் தெரியும்
பெண்டுகள் ஈடுவினில் பேசத்தெரியும்
பொறுமைக்கொண்டு மிக ஏசத்தெரியும்
ஏலேலோ மாப்பிளையும் என்ன சமத்திவர் குணமும்.

முற்றிற்று.

கண்ணன் துணை.

